

महत्वपूर्ण एवं खास

दसवीं, बारहवीं बोर्ड की परीक्षा की तैयारियों में जुटे विद्यार्थी

रायपुर (आरएनएस)। छत्तीसगढ़ माध्यमिक शिक्षा मंडल द्वारा आयोजित 10वीं बोर्ड की परीक्षा 03 एंव 12वीं बोर्ड की परीक्षा 02 मार्च से प्रारंभ होने जा रही है। इसे देखते हुए दोनों बोर्ड परीक्षा में शामिल होने वाले विद्यार्थियों ने अपने-अपने विषयों को लेकर तैयारियां जोर-शोर से शुरू कर दिए हैं। छात्र माध्यमिक शिक्षा मंडल द्वारा दोनों परीक्षा के लिए 12 दिसंबर 2019 को ही समय सारिणी की घोषणा कर दी है। इसके अनुसार 12वीं बोर्ड की परीक्षा 02 मार्च से प्रारंभ होकर 31 मार्च तक चलेगी, वहीं 10वीं की परीक्षा 03 मार्च से प्रारंभ होकर 26 मार्च तक चलेगी। 12वीं बोर्ड परीक्षा के साथ-साथ 12वीं बोर्ड व्यावसायिक परीक्षा भी 02 मार्च से 30 मार्च तक चलेगी। 02 परीक्षा के लिए समय सुबह 09 बजे से दोपहर 12.30 बजे तक निर्धारित है। 10वीं और 12वीं बोर्ड परीक्षा को अब सिर्फ 29 दिन ही शेष बचे हैं। इसे देखते हुए दोनों बोर्ड परीक्षा में शामिल होने वाले विद्यार्थियों ने अपनी तैयारियां तेज कर दी हैं।

अवैध शराब बेचने वाले कोचियो के ठिकानों पर पुलिस का छापा, 42 पेटी अंग्रेजी शराब जब्त

कठोरा तालाब क्षेत्र में पांच बॉटल अंग्रेजी शराब के साथ युवक गिरफ्तार

रायपुर (आरएनएस)। राजधानी में पुलिस ने शुक्रवार के दिन भी बड़ी मात्रा में अवैध शराब बेचने वालों के ठिकानों पर छापा मारकर 42 पेटी 5 बॉटल, अंग्रेजी शराब जब्त किया है। मिली जानकारी के अनुसार कोतवाली थाना क्षेत्र में पुलिस ने अवैध शराब बेचने की सूचना पर गांधी नगर कालीबाड़ी में छापा मारकर रवि साहू 34 वर्ष पिता स्व. राजू साहू को गिरफ्तार कर इसके पास से 12 पेटी अंग्रेजी शराब जब्त किया है व जय भोले होटल के पीछे बैरन बाजार में वीरू निर्मलकर 35 वर्ष पिता स्व. परदेशी निर्मलकर के पास से 8 पेटी अंग्रेजी शराब जब्त किया गया है।

ऑनलाइन हैंडग्लोब मंगाने के चक्कर में युवक के खाते से एक लाख रुपये पार

रायपुर (आरएनएस)। ऑनलाइन मंगाया गया हैंडग्लोब नहीं पहुंचने पर कस्टमर केयर पर संपर्क करने से आरोपी ने यूपीआई नंबर पृथक्कर युवक के खाते से 1 लाख 1 हजार 9 सौ 80 रुपये पार कर दिया। घटना की रिपोर्ट मॉडर हसौद थाने में दर्ज की गई है। मिली जानकारी के अनुसार मॉडर हसौद निवासी राहुल सोनी 25 वर्ष ने रिपोर्ट दर्ज कराया है कि छेलेखेरी मॉडर हसौद में प्रार्थी ने सदर क्लब फैक्ट्री से ऑनलाइन हैंडग्लोब मंगाया था जिसका पेमेंट पेटीएम के माध्यम से किया था। हैंडग्लोब नहीं पहुंचने पर कस्टमर केयर पर संपर्क किया तो मोबाइल फोन क्रमांक 92230 11112 के धारक ने प्रार्थी से यूपीआई नंबर पृथक्कर एस्वीआई बैंक के खाता से 1 लाख 1 हजार 980 रुपये पार कर दिया। घटना की रिपोर्ट पर पुलिस ने मोबाइल फोन धारक के खिलाफ धारा 420 के तहत धोखाधड़ी का मामला दर्ज कर लिया है।

मेडिकल स्टोर का ताला तोड़कर नगदी चोरी, मामला दर्ज

रायपुर (आरएनएस)। मेडिकल स्टोर का ताला तोड़कर गल्ले में रखा नगदी रुपये व चांदी का सिक्का चोरी किये जाने की रिपोर्ट खम्हारडीह थाने में दर्ज की गई है। मिली जानकारी के अनुसार श्रीराम नगर फेस वन खम्हारडीह निवासी संजय चिंगानी 49 वर्ष ने रिपोर्ट दर्ज कराया है कि 27 जनवरी को प्रार्थी के न्यू संजय मेडिकल स्टोर गीतांजलि नगर में किसी ने ताला तोड़कर कमरे के अंदर प्रवेश कर गल्ले में रखा नगदी 35 हजार रुपये व चांदी के तीन सिक्के चोरी कर लिया। घटना की रिपोर्ट पर पुलिस ने अज्ञात चोर के खिलाफ अपराध कायम कर मामला दर्ज कर लिया है।

सहापट्टी के साथ युवक गिरफ्तार, नगदी रुपये व सहापट्टी जब्त

रायपुर (आरएनएस)। सहापट्टी लिखने के जुर्म में पुलिस ने एक युवक को गिरफ्तार कर उसके पास से नगदी रुपये व सहापट्टी जब्त किया है। मिली जानकारी के अनुसार सहापट्टी लिखने की सूचना पर पुलिस ने शुक्रवार को गांधी नगर कालीबाड़ी के पास रवि साहू 34 वर्ष को गिरफ्तार कर उसके पास से 3 हजार 200 रुपये एवं सहापट्टी जब्त किया है। आरोपी के खिलाफ जुआ एक्ट की धारा 4 के तहत कानून कार्रवाई किया गया है।

बना रहीं गोबर के गमले, कंपोस्ट की जरूरत भी पूरी कर सकेंगे गोबर के गमले

अब गौठानों में गोबर से बन रहे गमले- समूह की महिलाओं के लिए खुले आय के नये रास्ते

केंद्र सरकार की टास्क फोर्स ने भी किया पसंद, कछा-छोटे-छोटे नवाचारों से बढ़ेगी समूहों की आर्थिक ताकत

रायपुर। गौठान के गोबर से बने कम्पोस्ट, दिये और अन्य उपयोगी सामानों को लोगों की अच्छी प्रतिक्रिया मिलने के बाद अब दुर्ग जिले में समूह की महिलाएं गोबर से गमले तैयार कर रही हैं। इन गमलों को नर्सरी में विक्रय किया जाएगा। नर्सरी के लिए यह गमले काफी उपयोगी होंगे क्योंकि गोबर में जैविक खाद के काफी गुण होते हैं, इसके अलावा इसमें काली, पीली मिट्टी और



भूसे का भी उपयोग किया जा रहा है। इन सबके मिश्रण से पौधे के लिए खाद का अच्छा स्रोत तैयार होता है। अतः पौधे के पोषण की जरूरतें हमले से ही पूरी हो जाएंगी। उल्लेखनीय है कि जिले के पाहंदा के समूह की महिलाओं ने अब तक 30

देने के लिए दुर्ग जिले के पाहंदा, डैर, अमलीडीह, बोखाय, ढबा जैसे माडल गौठानों में गोबर के गमले बनाये जा रहे हैं। इसके लिए जिला पंचायत ने महिला स्वसहायता समूहों को प्रशिक्षण दिया है

और बाजार भी चिन्हांकित किया गया है। दिख्से से जलशक्ति मंत्रालय के लिए गठित टास्क फोर्स ने पाहंदा माडल गौठान में इन गमलों को देखा तो वे काफी खुश हुए। उन्होंने कहा कि इस तरह के नवाचार से ही आर्थिक सशक्तिकरण होता है। कई बार आप अपने बीच के संसाधनों से ही ऐसी चीजें बना सकते हैं, जो आपके लिए भी काफी उपयोगी होती हैं और जिसकी व्यावसायिक संभावनाएं भी होती हैं। जिला पंचायत सीईओ ने बताया कि हर गौठान के परिवेश की जरूरतों के मुताबिक अलग तरह का नवाचार अपनाया जा रहा है।

आईपीएस अफसर मुकेश गुप्ता-रजेश सिंह की निलंबन अवधि 6 माह और बढ़ी

रायपुर (आरएनएस)। निलंबित आईपीएस अफसर मुकेश गुप्ता और रजनेश सिंह की मुश्किलें और बढ़ती नजर आ रही हैं। बताया जाता है कि राज्य सरकार ने दोनों अफसरों की निलंबन अवधि 6 माह के लिए और बढ़ा दी है। सूत्रों ने बताया कि राज्य शासन ने इस आशय का आदेश कल शुक्रवार को ही जारी कर दिया है। राज्य सरकार ने निलंबित आईपीएस अफसर मुकेश गुप्ता के साथ ही राजधानी रायपुर में अपनी सेवाएं दे चुके पुलिस अफसर रजनेश सिंह की निलंबन अवधि 6 माह के लिए और बढ़ा दिया है। इसके पहले सरकार ने अगस्त 2019 में दोनों अधिकारियों

मेंटेंस के चलते आज से कई लोकल-मेमू ट्रेनों का परिचालन होगा प्रभावित

रायपुर (आरएनएस)। दक्षिण पूर्व मध्य रेलवे के बिलासपुर-रायपुर एवं दुर्ग-गोदिया-कलमना रेल खंडों में आवश्यक रखरखाव कार्य होने के कारण कुछ गाड़ियों का परिचालन प्रभावित रहेगा। इस गाड़ियों में अधकटर लोकल, पैसेंजर और मेमू ट्रेनें शामिल हैं। दक्षिण पूर्व मध्य रेलवे के बिलासपुर-रायपुर एवं दुर्ग-गोदिया-कलमना रेल खंडों के बीच में डाउन, मिडिल एवं अप रेल लाइनों पर मशीन के द्वारा आवश्यक रखरखाव कार्य के फलस्वरूप, दिनांक 01 से 29 फरवरी, 2020 (फरवरी माह में) तक आवश्यक रखरखाव कार्य किया जायेगा। इस कार्य के फलस्वरूप कुछ गाड़ियों को पूर्वनिर्धारित समय पर विलंब से रवाना की जाएगी, जिसकी जानकारी इस प्रकार है :-

रद्द होने वाली गाडियां :-
दिनांक 07 एवं 21 फरवरी, 2020 (शुक्रवार) को डोंगराढ से छूटने वाली 68723 डोंगराढ-गोदिया मेमू रदद रहेगी। दिनांक 07 एवं 21 फरवरी, 2020 (शुक्रवार) को बिलासपुर से छूटने वाली 68727 बिलासपुर-रायपुर मेमू रदद रहेगी। दिनांक 07 एवं 21 फरवरी, 2020 (शुक्रवार) को रायपुर से छूटने वाली 68729 रायपुर-डोंगराढ मेमू रदद रहेगी।

छत्तीसगढ़ में चिटफण्ड कंपनियों के विरुद्ध कार्रवाई

रायपुर (आरएनएस)। 154 प्रकरणों में अनियमित वित्तीय कंपनियों (चिटफण्ड कंपनियों) द्वारा निवेशकों के साथ धोखाधड़ी के मामले को राज्य सरकार ने बड़ी गंभीरता से लिया है। मुख्यमंत्री भूपेश बघेल के निर्देश पर निवेशकों की धन वापसी की कार्रवाई पुलिस प्रशासन द्वारा प्राथमिकता से की जा रही है। पुलिस मुख्यालय के अधिकारियों ने बताया कि प्रदेश में वर्ष 2012 से अक्टूबर 2019 तक 484 अनियमित वित्तीय कंपनियों के विरुद्ध प्रकरण पंजीबद्ध किये गये हैं। इनमें से 307 प्रकरणों में 468 संचालकों, 185

पदाधिकारियों और 279 अन्य व्यक्तियों को गिरफ्तार कर चालान न्यायालय में प्रस्तुत किया गया है। 154 प्रकरणों में अनियमित वित्तीय कंपनियों और उनके संचालकों के संपत्ति चिन्हित की गई है। अधिकारियों ने बताया कि निक्षेपों के हितों का संरक्षण अधिनियम की धारा 6 के तहत राजनांदगांव जिले में कुर्क की गई भूमि की नीलामी राशि 7 करोड़ 92 लाख 21 हजार रुपये शासकीय कोष में जमा किया गया है तथा निवेशकों की राशि लौटाने की प्रक्रिया प्रारंभ कर दी गई है। बिलासपुर सिविल लाईन थाने में दर्ज अपराध क्रमांक 780/15 के तहत मकान की नीलामी कर आवेदिका को 2 लाख 80 हजार रुपये दिलाया गया।

मुख्यमंत्री ने स्वर्गीय श्री चंद्रलाल चंद्राकर की पुण्यतिथि पर उन्हें नमन किया

रायपुर। मुख्यमंत्री भूपेश बघेल ने छत्तीसगढ़ के महान संपूर्त, प्रखर पत्रकार और पूर्व सांसद स्वर्गीय चंद्रलाल चंद्राकर की पुण्यतिथि 2 फरवरी पर उन्हें नमन कर श्रद्धांजलि दी है। बघेल ने कहा है कि छत्तीसगढ़ के माटी पुत्र चंद्राकर ने अपने प्रखर व्यक्तित्व और निर्भीक पत्रकारिता से देश में छत्तीसगढ़ का नाम रोशन किया है। उन्होंने लोकसभा में सांसद के रूप में तथा कई महत्वपूर्ण पदों का दायित्व संभालते हुए देश और प्रदेश की सेवा की।

केन्द्र का बजट काफी निराशाजनक : शैलेश नितिन त्रिवेदी

रायपुर (आरएनएस)। बजट पर प्रतिक्रिया व्यक्त हुए प्रदेश कांग्रेस के महामंत्री एवं संचार विभाग के अध्यक्ष शैलेश नितिन त्रिवेदी ने कहा है कि शनिवार को जो केंद्र सरकार का बजट पेश हुआ है, बहुत ही निराशाजनक बजट है। इस बजट में कोई नई चीज नहीं है। किसानों की आय 2022 तक दोगुनी करने के वादे को दोहराया गया है लेकिन इसे कैसे प्राप्त करेंगे इसके बारे में बजट में कुछ भी नहीं कहा गया है।

छत्तीसगढ़ में चिटफण्ड कंपनियों के विरुद्ध कार्रवाई

अब तक 932 व्यक्तियों को गिरफ्तार कर चालान न्यायालय में प्रस्तुत

रायपुर (आरएनएस)। 932 व्यक्तियों को गिरफ्तार कर चालान न्यायालय में प्रस्तुत किया गया है।

रायपुर (आरएनएस)। आज रायपुर कलेक्टर एस. भारतीदासन, राज्य के कृषि एवं पशु चिकित्सा संचालक आर. प्रसन्ना, रायपुर नगर निगम आयुक्त सौरभ कुमार ने निगम जोन 6 क्षेत्र में आने वाले निगम द्वारा शासन की नरवा, गरूवा, घुरवा, बारी योजना के तहत 50 लाख में निर्मित गौठान की वर्तमान व्यवस्था का वहां पहुंचकर जोन 6 कमिश्नर विनय मिश्रा, जोन कार्यपालन अभियंता एसपी त्रिपाठी, कृषि विभाग के अधिकारियों की उपस्थिति में प्रत्यक्ष निरीक्षण किया। कलेक्टर भारतीयदासन, कृषि संचालक प्रसन्ना, निगम आयुक्त कुमार ने निगम के गोकूलनगर गौठान में निवासरत गा्यों की



सेवा के तहत उन्हें अपने हाथों से आत्मीयता के साथ गौ ग्रास खिलाया। कलेक्टर, कृषि संचालक, निगम आयुक्त ने गा्यों की सेवा को शास्त्रों के अनुसार पुण्य कार्य बताया एवं सभी अधिकारियों व कर्मचारियों को अपने हाथों से गौ सेवा करते हुए उन्हें प्रेम पूर्वक गौ ग्रास खिलाने का निरीक्षण के दौरान सुझाव दिया। कलेक्टर भारतीयदासन ने निगम जोन

जैव चमकाने के बहाने हजारों रुपये के जेवरात व बर्तन लेकर लापता हो गई दो महिलाएं, मामला दर्ज

रायपुर (आरएनएस)। जागरूकता के अभाव में ग्रामीण महिलाओं को सोने चांदी के जेवरात व पीतल कांसा के बर्तन चोरी कर फरार हो गईं। मिली जानकारी के अनुसार बजरंग चौक खोरपा अभनपुर निवासी संतोष साहू 34 वर्ष ने रिपोर्ट दर्ज कराया है कि 30 जनवरी को ग्राम खोरपा में दो महिलाओं ने प्रार्थी की पत्नी व गांव के अन्य महिलाओं को सोने चांदी के जेवरात व पीतल कांसा के बर्तन को चमकाने का झांसा देकर तीन तोला सोने के जेवर व 56 तोला चांदी के जेवर सहित 14 नग कांसा व पीतल के बर्तन लेकर गायब हो गईं। घटना की रिपोर्ट पर पुलिस अज्ञात महिलाओं के पतासाजी में जुटी हुई है।

SJU - Contact No. +91 9301915303 E-mail ID- sjunion29@gmail.com

Social Justice Union
Registered with Govt. No. 5526

अधिकार से न्याय तक

आवश्यकता

उद्देश्य एवं नियुक्तियां

मुख्य बिन्दु

पीडित संपर्क करें

अन्य बिन्दु

पट्टि :- न्यायसाक्षी समाचार-पत्र

Address :- Behind Stadium Near Career School, Raigarh, C.G. Pin 496001

www.nyaysakshi.com

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीडित मानव को न्याय मिल सके एवं एक अच्छे समाज का निर्माण हो सके।

Join SJU Join SJU Join SJU Join SJU Join SJU

जैव चमकाने के बहाने हजारों रुपये के जेवरात व बर्तन लेकर लापता हो गई दो महिलाएं, मामला दर्ज

रायपुर (आरएनएस)। जागरूकता के अभाव में ग्रामीण महिलाओं को सोने चांदी के जेवरात व पीतल कांसा के बर्तन चोरी कर फरार हो गईं। मिली जानकारी के अनुसार बजरंग चौक खोरपा अभनपुर निवासी संतोष साहू 34 वर्ष ने रिपोर्ट दर्ज कराया है कि 30 जनवरी को ग्राम खोरपा में दो महिलाओं ने प्रार्थी की पत्नी व गांव के अन्य महिलाओं को सोने चांदी के जेवरात व पीतल कांसा के बर्तन को चमकाने का झांसा देकर तीन तोला सोने के जेवर व 56 तोला चांदी के जेवर सहित 14 नग कांसा व पीतल के बर्तन लेकर गायब हो गईं। घटना की रिपोर्ट पर पुलिस अज्ञात महिलाओं के पतासाजी में जुटी हुई है।

संघ के उद्देश्य एवं नियुक्तियां

मुख्य बिन्दु

पीडित संपर्क करें

अन्य बिन्दु

पट्टि :- न्यायसाक्षी समाचार-पत्र

Address :- Behind Stadium Near Career School, Raigarh, C.G. Pin 496001

www.nyaysakshi.com

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीडित मानव को न्याय मिल सके एवं एक अच्छे समाज का निर्माण हो सके।

Join SJU Join SJU Join SJU Join SJU Join SJU